

Hanuman namaskara in telugu

హనుమన్నమస్కారః

అతులితబలధామం హేమశైలాభదేహం

దనుజవనకృశానుం జ్ఞానినామగ్రగణ్యం |

సకలగుణనిధానం వానరాణామధీశం

రఘుపతిప్రియభక్తం వాతజాతం నమామి || 1 ||

గోష్పదీకృతవారీశం మశకీకృతరాక్షసం |

రామాయణమహామాలారత్నం వందేఽనిలాత్మజం

|| 2 ||

అంజనానందనం వీరం జానకీశోకనాశనం |

కపీశమక్షహంతారం వందే లంకాభయంకరం || 3

||

మహావ్యాకరణాంభోధి-మంథమానసమందరం |

కవయంతం రామకీర్త్యా హనుమంతముపాస్మహే

|| 4 ||

ఉల్లంఘ్య సింధోః సలీలం సలీలం

యః శోకవహ్నిం జనకాత్మజాయాః |

ఆదాయ తేనైవ దదాహ లంకాం

నమామి తం ప్రాంజలిరాంజనేయం || 5 ||

మనోజవం మారుతతుల్యవేగం

జితేంద్రియం బుద్ధిమతాం వరిష్ఠం |

వాతాత్మజం వానరయూథముఖ్యం

శ్రీరామదూతం శిరసా నమామి || 6 ||

ఆంజనేయమతిపాటలాననం

కాంచనాద్రికమనీయవిగ్రహం |

పారిజాతతరుమూలవాసినం

భావయామి పవమాననందనం || 7 ||

యత్ర యత్ర రఘునాథకీర్తనం

తత్ర తత్ర కృతమస్తకాంజలిం |

బాష్పవారిపరిపూర్ణలోచనం

మారుతిం నమత రాక్షసాంతకం || 8 ||